

ကျန်းမာရေးနှင့်အားကစားဝန်ကြီးဌာန၏ အင်တာနက်စာမျက်နှာနှင့်
လူမှုကွန်ရက်စာမျက်နှာများ ပိုမိုကောင်းမွန်တိုးတက်စေရေး ဆွေးနွေးပွဲတွင်
ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့်မိန့်ခွန်း ကောက်နုတ်ချက်

နေပြည်တော်

၂၀၂၀ ပြည့်နှစ်၊ မေလ (၂၀)ရက်

- ယခုအခါတွင် သတင်းအချက်အလက်နှင့် ဆက်သွယ်ရေးနည်းပညာတိုးတက်မှုများ မြင့်မားလာသည်နှင့်အမျှ ပြည်သူများသည်လည်း မိုဘိုင်းဖုန်းများ၊ အင်တာနက်နည်းပညာများ၊ လူမှုကွန်ရက်စာမျက်နှာများကို သုံးစွဲမှုများပြားလာသည်ဖြစ်ပါကြောင်း၊
- ဝန်ကြီးဌာနအနေဖြင့် ပြည်သူများထံသို့ သတင်းအချက်အလက်များပေးပို့ခြင်း၊ ကျန်းမာရေးအသိပညာပေးနှိုးဆော်မှုများပြုလုပ်ခြင်းတို့ကို အင်တာနက်စာမျက်နှာနှင့် လူမှုကွန်ရက်စာမျက်နှာများကို အသုံးပြုဆောင်ရွက်ရာတွင် ပြည်သူများအနေဖြင့် အသုံးပြုရပိုမိုလွယ်ကူစေရန်၊ ပြည်သူများထံသို့ ပိုမို၍ ကျယ်ကျယ်ပြန့်ပြန့်ရောက်ရှိစေရန် ဆောင်ရွက်ရမည်ဖြစ်ပါကြောင်း၊
- အထူးသဖြင့် ရောဂါဖြစ်ပွားတတ်သည့် အကြောင်းအရာ၊ ရောဂါကာကွယ်ရန် နည်းလမ်းများစသည့် ကျန်းမာရေးအသိပညာအချက်အလက်များကို ပညာရပ်ဆိုင်ရာခက်ခဲသော အသုံးအနှုန်းများ လျော့ချပြီး လွယ်ကူနားလည်လွယ်သော အသုံးအနှုန်းများဖြင့် ပြည်သူများမှ ရှင်းလင်းစွာ ကြည့်ရှု နားလည်စေရေးအတွက် ဆောင်ရွက်ရမည်ဖြစ်ပါကြောင်း၊
- COVID-19 ကပ်ရောဂါဖြစ်ပွားနေစဉ်ကာလဖြစ်၍ COVID-19 နှင့်ပတ်သက်သော ကျန်းမာရေးအချက်အလက်များကို ပြည်သူများ စိတ်ပါဝင်စားစွာလေ့လာကြသည်ကို တွေ့ရှိရပါကြောင်း၊ COVID-19 ထက်ပိုမို၍ ဖြစ်ပွားမှုနှုန်းနှင့် သေဆုံးမှုနှုန်းမြင့်မားသော အခြားသောကျန်းမာရေးပြဿနာများနှင့် ရောဂါများနှင့်ပတ်သက်သော ကျန်းမာရေးအချက်အလက်များကိုလည်း ပြည်သူများ စိတ်ပါဝင်စားစွာဖြင့် သိရှိစေရန် ဆောင်ရွက်ကြရမည်ဖြစ်ပါကြောင်း၊
- ထို့အပြင် ဝန်ကြီးဌာနမှ ဆောင်ရွက်နေသည့် ကျန်းမာရေးစီမံချက်လုပ်ငန်းများနှင့် ပတ်သက်သော အချက်အလက်များ၊ ၎င်းလုပ်ငန်းများတွင် ပြည်သူများအနေဖြင့် ပါဝင်ပူးပေါင်းဆောင်ရွက်နိုင်သည့် အခန်းကဏ္ဍများ၊ ပြည်သူများမှ အကြံပြုချက်များပေးအပ်နိုင်မည့် ကဏ္ဍများကိုပါ ပြည်သူများထံရောက်ရှိနိုင်ရေး ဆောင်ရွက်ရမည်ဖြစ်ပါကြောင်း၊

- ထိုသို့ ကျန်းမာရေးဆိုင်ရာ အချက်အလက်များကို ဝန်ကြီးဌာန၏ အင်တာနက်နှင့် လူမှုကွန်ရက် စာမျက်နှာများမှ ဖြန့်ဝေရာတွင် ယခုထက်ဘက်စုံပိုမိုကောင်းမွန်တိုးတက်စေရေး အကြံပြုချက် များ ပေးအပ်စေလိုပြီး လုပ်ငန်းများ ဆက်လက်ဆောင်ရွက်သွားရမည်ဖြစ်ပါကြောင်း။

အခမ်းအနားသို့ တက်ရောက်သူများစာရင်း -

- ဒုတိယဝန်ကြီး
- အမြဲတမ်းအတွင်းဝန်
- ညွှန်ကြားရေးမှူးချုပ်(ပြည်ထောင်စုဝန်ကြီးရုံး)
- ညွှန်ကြားရေးမှူးချုပ်၊ ပြည်သူ့ကျန်းမာရေးနှင့်ကုသရေးဦးစီးဌာန
- ဒုတိယညွှန်ကြားရေးမှူးချုပ်များ
- ညွှန်ကြားရေးမှူးများနှင့် တာဝန်ရှိသူများ။

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်းဖြစ်ပါသည်။)